
“Сустрэча ў Магілёве 


У межах працы ІІІ 
Міжнароднай навуковай 
канферэнцыі “Гісторыя Ма- 
гілёва: мінулае і сучас- 
насць”, што адбылася 22-23 
траўня, Магілёў наведалі 
старшыня Згуртавання бе- 
ларусаў свету “Бацькаўш- 
чына”, сябар рады ТБМ 
прафесар Анатоль Грыцке- 
віч і старшыня ТБМ імя Ф. 
Скарыны ,'дацэнг Алег 
Трусаў. 

Вечарам 2] траўня 
яны атрымалі магчымасць 
выступіць перад інтэліген- 
цыяй горада ў памяшканні 
абласной бібліятэкі на су- 
стрэчы, якая ладзілася твор- 
чай гасцёўняй “Віленскі 
тракт”. Героем Дня сустрэ- 
чы быў Анатоль Грыцкевіч, 
які распавёў прысутным 
пра свой жыццёвы і творчы 
шлях і адказаў на шматлікія 
пытанні. 


А. Трусаў у сваім 
выступе падкрэсліў некато- 
рыя рысы навуковай, вык- 
ладчыцкай, палітычнай і 
грамадскай дзейнасці адна- 
го з самых вядомых сучас- 
ных беларускіх гісторыкаў. 
Ён таксама раздаў прысут- 
ным апошнія нумары газеты 
“Наша слова”, дзе актыўна 
друкуе свае матэрыялы спа- 
дар Грыцкевіч. На сустрэчы 
прысутнічалі кіраўнікі Ма- 
гілёўскай абласной і га- 
радской арганізацый ТБМ, 
спявалі беларускія песні 
мясцовыя беларускія барды. 

23 траўня Алег Тру- 
саў і вядомы беларускі гіс- 
торык, дэпутат ВС Беларусі 
ХІІ склікання Валянцін Голу- 
беў выступалі з публічнай 
лекцыяй, прысвечанай міну- 
ламу і сучаснаму г. Магі- 
лёва перад прадстаўнікамі 
ААТ “Магілёўхімвалакно”. 


У сваім выступе старшыня 
ТБМ расказаў, як шанавалі 
беларускую мову жыхары 
Магілёва ў ХУІ-ХХІІ стст, 
вучылі на ёй дзяцей, выда- 
валі кнігі і буквары, вялі 
справаводства. Нават пасля 
таго, як пасля 1696 г. дзяр- 
жаўнай мовай у краіне ста- 
ла польская мова, магілёў- 
скі магістрат яшчэ некалькі 
год вёў свае справы па- 
беларуску. Але зараз у Ма- 
гілёве няма ніводнай школы 
і нават класа, дзе б наву- 
чанне ішло па-беларуску. 
Прысутныя падтры- 
малі выступоўцаў, і задалі 
ім шмат пытанняў. Сярод іх 
былі распаўсюджаны газегы 
ТБМ “Наша слова” і “Новы 
час”, а таксама калянда- 
рыкі з выявамі Францішка 
А іяхновіча і Нагаллі Ар- 
сенневай. 
Наш карэспандэнт. 





Заява 


. “ 


Грамадскай арганізацыі “Беларуская асацыяцыя журналістаў” 
у сувязі з узмацненнем рэпрэсій у дачыненні незалежных СМІ і журналістаў 


У Беларусі на мяжу 
закрыцця пастаўлены пяць 
недзяржаўных выданняў - 
“Белорусская деловая газе- 
та", “БДГ. Для служебного 
пользования”, “Народная 
воля”, “Вечерний Сто.інн”, 
“Навінкі“. Рэдакцыям гэгых 
выданняў Міністэрства ін- 
фармацыі Рэспублікі Бела- 
русь вынесла афіцыйныя 
папярэджанні, якія могуць 
стаць падставай для за- 
крыцця газет. 

За тры дні (20-22 
граўня) міністр інфармацыі 
Міхаіл Падгайны падпісаў 
пяць папярэджанняў за па- 
рушэнне патрабаванняў ар- 
гыкула 5 закона “Аб друку 
і іншых сродках масавай 
інфармацыі”, што больш, 
чым за ўвесь мінулы год. 
Згодна з беларускім зака- 
надаўствам, пасля вынясен- 
ня двух папярэджанняў па 
арт. 5 Закона аб друку на 
працягу года выданне можа 
быць закрытае ў судовым 
парадку. 

У шэрагу выпадкаў 
ініцыятарам вынясення па- 


пярэджанняў незалежным 
выданням бы.1а Пракурату- 
ра Рэспублікі Беларусь. 
Менавіта ў пракуратуры 
адбыліся і “прафілактычныя 
размовы” з галоўным рэ- 
дактарам “Навінак” Паў- 
люком Канавальчыкам, на- 
меснікам галоўнага рэдак- 
тара “Народнай волі" Аля- 
ксандрам Сілічам, журна- 
лісткай газеты Марынай 
Коктыш. якіх змусілі даць 
пісьмовыя тлумачэнні. Ак- 
рамя гэтага, органы праку- 
ратуры ўзбудзілі крымі- 
нальную справу супраць 
выдаўца рэгіянальных газет 
“Вечерний Столин” и “Про- 
винциалка” Аляксандра Іг- 
нацюка па арт. 369 КК “Зня- 
вага прадстаўніка ўлады”. 
Пракуратура занялася вы- 
шукваннем недахопаў у 
працы недзяржаўных газет, 
хаця сама так і не дамаглася 
прагрэсу ў пошуках знік- 
лых, у тым ліку нашага 
калегі, сябра БАЖ Дзміт- 
рыя Завадскага. 


Прыведзеныя факты 


сведчаць, што пракуратура 
і Мінісіэрсіва інфармацыі 
ператварыліся ў органы 
цэнзуры. Гэта з'яўляецца 
наўпроставым парушэннем 
Асноўнага Закона і міжна- 
родных абавязальніцтваў 
Рэспублікі Беларусь. 
Грамадскае аб'яд- 
нанне “Беларуская асацыя- 
цыя журналістаў”: 
-выступае супраць 
грубых парушэнняў свабо- 
ды слова ў Беларусі; 
-патрабуе ад Міні- 
стэрства інфармацыі і пра- 
куратуры спыніць ажыц- 
цяўленне ўскоснай цэнзуры, 
якая вядзе да знішчэння 
незалежнай прэсы; 
-звяртаецца да бе- 
ларускай грамадскасці і 
міжнародных арганізацый з 
заклікам выказаць салідар- 
насць і аказаць падтрымку 
дэмакратычным журналіс- 
там і выданням Беларусі. 


Прынята на праў- 
ленні ГА “Беларуская аса- 
цыяцыя журналістаў” 27 
траўня 2003 года. 





Справаздача па выніках працы Фонда развіцця 


рэгіянальнай прэсы ў 2002 годзе 
За 2002 год балансавы прыбытак склаў 15 579 584 руб. 


Дадзены прыбытак накіраваны на наступныя мэты: 


- абавязковыя плацяжы ў бюджэі і пазабюджэтныя фонды (падаткі і адлічэнні з 


прыбытку) - 2 520 265 руб. 


Чысты прыбытак Фонду - 15 059 319 руб. 

Капітальныя ўкладанні (набыццё асноўных сродкаў) - 2 670 514 руб. 

Іншыя выдаткі (сувенірная прадукцыя, памылка ў пастаноўцы рэкламы, 
дабрачынны ўнёсак у Раду таварыства вырагавання на водах. даплата за арэнду офіса, 


праязныя квіткі) - 557 553 руб. 


Неразмеркаваны прыбытак справаздачнага года - 9 851 272 рублі. 

САС (А : Я 
І чэрвеня споўнілася 60 гадоў з дня нараджэння член-карэспандэнта НАН Беларусі 
Андрэя Майсяёнка, шчырага прыхільніка Беларушчыны, старшыні Беларускага 
краязнаўчага таварыства імя Тодара Нарбута. 

Сакрагарыят ТБМ, рэдакцыя газеты “Наша слова” шчыра віншуюць Андрэя 
Георгіевіча з днём народзінаў. Прафесар Майсяёнак з гонарам лічыць сябе вучнем 
акадэміка Юрыя Астроўскага, ачнаго з пачынальнікаў беларускава адраджэння. Мы 
жадаем юбіляру далейшых поспехаў на ніве беларускай навукі і на ніве сіанаўлення 
нацыянальнай беларускай свядомасці ў нашым грамадстве. 

На здымку 1977 года: А. Майсеёнак, Ул. Яфрэмаў і Ю. Астроўскі. 





7. Безансон Л. В. - 2000 р., г. Менск. 

8. Місцюкевіч Ал-др 10000 р., г. Горадня. 

9. Талуць С. Ф. - 3000 р., г. Гомель. 

10. Ждановіч Міхаіл - 5000 р., г. Менск. 

І]. Скрэчка Анатоль 5000 р., г. Мазыр. 
Просім Вашыя ахвяраванні дасылаць 

на адрас: вул. Румянцава 13, г. Менск, 





Даша буд учыня 
Ахвяраванні на ТБМ 


Рэзьнікаў Алесь - 1000 р., г. Менск. 





























У 220005, альбо пералічыць на разліковы 
г. Глінская срэдняя школа - 16000 р. рахунак ТБМ Ле 3015212330014 у Менскай 
3. Мельнік Міхась - 10000 р., г. Ліда. гардырэкцыі ААТ БелбізЗнесбанка код 764 
4. Багданкевіч Святл. - 1000 Р., г.Менск. праз любое аддзяленне ашчадбанка Бела- 
5. Піліп Голуб - 5000 р., г. Дзятлава. русбанк (камісійны збор пры гэтым не бя- 
6. Петруковіч Васіль - 10000 р., г.Менск. рэцца). 
ЧНаведамленне Грамадскае аб'яднанне "Таварыства беларускай мовы імя 
Францішка Скарыны" УНП 100129705 
зтрымзльнік плацяж» 
Мінская гарадская дырэкцыя ААТ "Белінвесстбанка" 
назва Оанка 
Рахунак атрымальніка Асабовы Г. " 

“ЯК ПАЧУЛІ КАЗАННЕ Ў СВАЁЙ МОВЕ, 
ДЫК АД РАДАСЦІ АЖ ЗАПЛАКАЛІ” 


(Э гісторыі беларускай мовы на Шклоўшчыне) 


22-23 траўня ў Магілёве адбылася ПІ Міжнародная навуковая канферэнцыя “Гісторыя Магілёва: мінулае і 
сучаснасць”. У канферэнцыі бралі ўдзел шмат сяброў ТБМ з Магілёва, Менска, Берасця, Шклова і іншых беларускіх 
гарадоў. Зразумела, што ўсе яны выступалі па-беларуску, і таму наша родная мова добра пачувалася на гэтым 
мерапрыемстве. Да канферэнцыі былі выдадзены яе матэрыялы ў двух тамах накладам 300 асобнікаў. 

Мы прапануем нашым чытачам матэрыял старшыні Шклоўскай рады ТБМ сп. Грудзіны, які выклікаў шмат 
пытанняў з боку расійскіх даследчыкаў. 


Сёння на пласе родная мова, 
Вырваць жывую належыць з агню, 
Слова “кахаю” - тут слабае слова, 
Мужнае слова - “абараню”. 


Уздым нацыяналь- 
нага руху на Беларусі ў 
пачатку 90-х гадоў нарадзіў 
надзею, што нарэшце наста- 
лі спрыяльныя ўмовы для 
адраджэння беларускай мо- 
вы. Але працэс гэты быў 
нядоўгім і ў хуткім часе 
надзею змяніла роспач. Не- 
аднаразова аналізуючы 
моўныя падзеі на Беларусі, 
у думках міжволі ўзнікала 
пытанне: “А ці з'яўляецца 
беларуская мова ўвогуле 
“матчынай мовай” менавіта 
для нас, жыхароў Шклоўш- 
чыны?” 

Як вядома, першыя 
помнікі, напісаныя па-бела- 
руску, захаваліся з І3 ста- 
годдзя і паходзяць яны з 
земляў Полацкай і Смален- 
скай. У 14 стагоддзі бела- 
руская мова стала гаспа- 
дарчай у новым беларускім 
гаспадарстве, вядомым у 
гісторыі пад назвай Вялікае 
княства Лігоўскае» Шклоў 
мае непасрэднае дачыненне 
да гэтых зямель. 

Найбольш ранняе па- 
ведамленне непасрэдна аб 
мове ў тутэйшых мясцінах 
можна знайсці, азнаёміўшы- 
ся з працай Ганны Запарты- 
кі “Страчаныя скарбы ма- 
настырскіх бібліятэк”, на- 
друкаванай у часопісе 
“Спадчына” за 1997 год. 
Аўтар паведамляе пра ру- 
капісныя манастырскія ска- 
рбы і ў тым ліку пра цар- 
коўную кнігу “Чэцці-мінеі”, 
напісанную ў 1669 годзе па- 
беларуску. Гісторыя гэтага 
рукапісу раскрываюць над- 
пісы на старонках: “Сию 
книгу глаголемую житие 
святыхь на монастырь Ку- 
теенский пань Ивань Косо- 
буцкий меіцаннн Шклов- 
ский”. Можна спадзявацца, 
што шклоўскі мешчанін Іван 
Касабуцкі працуючы ў Ку- 
цеінскім манастыры каля 
Оршы і рабіў свой пачэсны 
ўклад у распаўсюджванне 
кніг на зразумелай “люду 
паспалітаму” мове. 

Беларуская мова бы- 
ла дзяржаўнай у Вялікім 
княстве Літоўскім да канца 
17 стагоддзя. Аднак у сувязі 
з палітычнымі абставінамі ў 
далейшым пачаўся яе заня- 
пад. Першыя перасталі га- 
варыць па-беларуску маг- 
наты, а потым і звычайныя 


Ларыса Геніюш. 


панове. Носьбітамі роднай 
мовы засталіся сяляне, збяд- 
нелая мяшчанства і шляхта. 
Аднолькавыя працэсы ад- 
бываліся і ў шклоўскім на- 
ваколлі. Пасля наведвання ў 
1792 годзе Шклова вядомы 
рускі генерал С.А.Тучкоў 
напісаў: “Мы покинули Бе- 
ларусь... Язык, употребля- 
емый простым народом и 
земледельцами или кресть- 
янами, весьма разнится от 
настояшцего польского, упо- 
требляемого дворянством. 
Он ближе подходит русско- 
му и не имеет такого набора 
латинских и немецких слов”. 

Яшчэ доўгі час бела- 
руская мова захоўвалася ў 
набажэнствах Уніяцкай 
Царквы і асобных рыма- 
каталіцкіх парафіях. Вось 
што паведамляла газета 
“Наша Ніва” ў кастрычніку 
1908 года пра вёску Фаш- 
чаўка сучаснага Шклоўс- 
кага раёна: “Гутака (у 
Фашчаўцы) скрозь жывуць 
беларусы, але ёсць і трохі 
літвінаў. Вось, у тутэйшым 
касцёле завёўся цяпер пара- 
дак, што казанні ксяндзы 
кажуць па-польску, па-лі- 
тоўску і па-беларуску; так- 
сама спявае народ песні 
касцёльныя ў гэтых трох 
мовах. Беларусы тутэйшыя, 
як пачулі першы раз казанні 
ў сваёй мове, дык ад радасці 
аж заплакалі.” Наведаў у 
свой час гэтую вёску святар 
Канстанцін Стаповіч, вядо- 
мы ў беларускай літарату- 
ры як паэт Казімір Сваяк, і 
вось што ён напісаў: “Стро- 
йны касцёл, найвялікшы на 
Беларусі, ёсць асяродкам 
парафіі. Вакол расселася 
дзевяць вёсак каталіцкіх. 
Кругом гавораць чыстай 
мовай беларускай. Айцы 
Езуіты калісьці далажылі 
вялікай працы, каб беларус 
не страціў сваёй мовы. Вы- 
далі яны беларускі катэхізм, 
навучалі па-беларуску, ву- 
чылі песняў... Хвашчоўка так 
добра перахапіла свой бе- 
ларускі характар, што ся- 
лянкі дагэтуль убіраюцца ў 
строі народныя.” 

Новая хваля бела- 
рускага адраджэння пачы- 
наецца ў пачатку 20 ста- 
годдзя. 25 сакавіка 1918 
года была абвешчана Бела- 
руская Народная Рэспуб- 


ліка, а ў 1919-1920 гадах - 
Беларуская Савецкая Са- 
цыялістычная Рэспубліка. 
На дзяржаўным узроўні па- 
чынаецца праца па адра- 
джэнні беларускай мовы. Як 
сведчыць “Справаздача аб 
дзейнасці Магілёўскага ак- 
ругова выканаўчага камі- 
тэта Савета рабочых, сялян- 
скіх і чырвонаармейскіх 
дэпутатаў” ад 20 сакавіка 
1927 года, у 1925 годзе ўсе 
школы ў акрузе, якія мелі 
пераважную колькасць вуч- 
няў беларусаў, былі пера- 
ведзены на родную мову. 
Амаль што ўсе ўстановы ў 
справаводстве перайшлі на 
беларускую мову. У 1925 
годзе ствараліся беларускія 
курсы, якія працавалі пры 
розных установах... Актыві- 
завалася дзейнасць у гэтым 
кірунку краязнаўчага тава- 
рыства. Пашыралася рабо- 
та па эканамічным, этна- 
графічным даследванні Ма- 
гілёўшчыны, збіранні слоў 
жывой беларускай мовы. 
Часопіс “Прафесій- 
ны рух Беларусі" у артыку- 
ле “Бярыце прыклад" паве- 
дамляў: “5 траўня ў Шкло- 
ве адбыўся выпуск слухачоў 
курсаў беларускай мовы пры 
прафесійным Бюро. Калі 
раней селянін, прыходзячы з 
вёскі па сваіх справах у тую 
ці іншую ўстанову, чуў то- 
лькі расійскую мову, не- 
зразумелую для яго, ён па- 
чынаў скардзіцца. Се-лянін 
думаў пры гэтым: "Навош- 
та яго дзеці вучацца на 
роднай яго мове, калі яна 
нідзе не ўжываецца акрамя 
школы і вёскі, калі ёй І па 
сучасны момант ганьбу!оць, 
лічачы яе мовай мужыцкай”. 
Цяпер жа, дзякуючы таму, 
што працаўнікі савецкіх 
устаноў г. Шклова добра 
ўявілі сабе беларускую мо- 
ву, селянін наш пачуе сваю 
матчыну мову не толькі ў 
школах, але і ў іншых нашых 
установах. Ён будзе цяпер 
атрымліваць розныя паперы 
з рады на сваёй мове, якая 
раней, пры царскай уладзе, 
была затаптана ў гразь 
разам з селянінам, ужываў- 
шым яе. Трэба толькі пажа- 
даць, каб нашы адпаведныя 
кіраўнікі пайшлі гэтым шля- 
хам і хутка ўявілі сабе мову 
селяніна - мову таго народу, 
ад якога мы ўтварыліся, 
сярод якога прымушаны пра- 
цаваць. Бо колькі б мы ні 
працавалі на чужой мове, не 
ведаючы сваёй сучаснай і 


мінулай гісторыі жыцця 
нашага народу, наша праца 
не будзе карыснай.” 

Выдатную ролю ў 
аднаўленні літаратурнай 
мовы ў гэты час адыгралі 
беларускія пісьменнікі. Ся- 
род гэтых дзеячоў знахо- 
дзіцца і Міхась Зарэцкі (Ка- 
сянкоў). Дзяцінства буду- 
чага пісьменніка прайшло на 
Шклоўшчыне ў вёсцы За- 
рэчча. Менавіта пад ура- 
жаннем вёскі, якая раскіну- 
лася на супрацьлеглым ад 
Шклова беразе Дняпра, на- 
радзіўся і пісьменніцкі псеў- 
данім. Але праца гэтая не 
была завершаная. Пры кан- 
цы 20-х гадоў бальшавіцкія 
ўлады абвінавацілі мова- 
знаўцаў у шкодніцтве і за 
некалькіх хваляў рэпрэсій 
вынішчылі іх фізічна. Не 
мінуў гэты лёс і Міхася 
Зарэцкага. У 1935 годзе 
беларусай мове спешна, без 
грамадскага абмеркавання, 
дэкрэтам навязалі рэфор- 
му. Мэтай яе была “ліквіда- 
ваць штучны бар'ер паміж 
беларускай і рускай мова- 
мі”, гэта значыць спыніць 
развіццё беларускай мовы, 
пазбавіць яе непаўторнага 
аблічча. 

Аднак мова не памер- 
ла. Ужо ў пасляваенны час 
Шклоўшчына нарадзіла но- 
вых пісьменнікаў. Гэта паэ- 
ты Сцяпан Гаўрусёў, Яўген 
Крупенька, Анатоль Сер- 
бантовіч, Аляксандр Жыгу- 
ноў, празаік Уладзімір Шы- 
цік. Шмат гадоў жыве і 
працуе ў горадзе Шклове 
ллітаратар Лявон Анці- 
пенка. 

Апошні раз сваю ня- 
зломную волю да выжыван- 
ня беларусая мова яскрава 
засведчыла падчас апошня- 
га перапісу насельніства 
Рэспубллікі Беларусь у 1999 
годзе, калі 86 працэнтаў 
насельніства Беларусі на- 
звалі беларускую мову сва- 
ёй роднай, а 37 працэнтаў - 
афіцыйна засведчылі, што 
яны штодня размаўляюць 
па-беларуску. 

Дык ці з'яўляецца 
беларуская мова для нас 
матчынай мовай? Мовай 
якую, нягледзячы ні на што, 
нашы продкі пранеслі праз 
польскую і расейскую экс- 
пансію? 

Так! Гэта наша 
спрадвечная мова. Справа 
гонару для нас - перадаць яе 
наступным пакаленням. 

А. Грудзіна. 





Падарунак для душы 


Мастацтва - гэта заўседы цуд. Вось такую 
маленькую сустрэчу з цудам падарыла моладзь бабруйскай 
парафіі ўсім. у каго жывая душа. У касцёле Беззаганнага 
Пачацця Найсвяцейшай Марыі Панны існуе музыкальны 
гурт “Магпійсаў'. Арганізатарам, кіраўніком і душой яго 
з'яўляецца сястра з ордэна Дачок Марыі Успамогі, альбо 
прасцей, салезіянка сястра Ала Валюкевіч. “Магепііісаі” 


здолеў выпусціць свой першы дыск “Спяваю для Цябе”. 
Большасць песень спяваецца на беларускай мове, якой наша 
моладзь валодае даволі прыстойна. Зараз гурт працуе над 
ажыццяўленнем сваёй мары - выпускам другога дыска. 


Дапамагай ім Бог. 


Ала Грахава, 
г. Бабруйск. 

Быць сабою ў прозвішчы 


Не ведаю, як каму, а 
мне ў маладосці давялося 
адстойваць права заста- 
вацца сабою ў выбраным 
маімі прашчурамі прозвіш- 
чы. Пасля вайны, у 1945 
годзе, калі такіх, як я, сям- 
наццацігадовых беларускіх 
юнакоў адправілі на службу 
ў горад-цвердзь Кранш- 
тадт. Памятаю, старшына 
роты зшыхтаваў нас, “сала- 
гаў” на вечаровую паверку 
ў казарме і стаў выклікаць 
кожнага па спісу, на што на- 
лежала адказваць: “Ёсць”. 
Чую ў мой бок вокліч: 

- Тычинов! 

Я не адгукнуўся, але 
паправіў старшыну, сказаў- 
шы, што маё прозвішча - 
Тычына. 

-Что за странная фа- 
милия? - з кпінай у голасе, 
пад смяшкі шыхту, адказаў 
старшына. Выручыў мяне 
незнаёмы матрос, які гучна 
аб'явіў, што ў іх на Украіне 
ёсць паэт Паўло Тычына, 
магчыма, я яму даводжуся 
сваяком, на што старшына 
памяркоўным тонам адка- 
заў: “Ну, пусть будет и наш 
Тычина”. 

З таго вечара мяне на 
паверках выклікалі безпа- 
мылкова, хоць, адчувалася, 
старшыну роты, родам які 
быў за Валагодчыны, бянтэ- 
жылі такія беларускія проз- 
вішчы (а прыбыло нас, нава- 
бранцаў, з Беларусі ажно 
два таварныя цягнікі), як 
Цыбулька, Пенязь, Дзяцел, 
Шкода, Кот, Кудзёлка. Му- 
сіць, яму б прыемна было 
пераіначыць іх на свой ра- 
сейскі “капыл” - з канцоў- 
кай на “ов”, тым болей, што 
прызыўнікі з Магілёўшчы- 
ны і Гомельшчыны падавалі 
прыклад: сярод іх было ня- 
мала Кавалёвых, Смірно- 
вых, Катляровых і г.д., што 
сведчыла аб уплыве на фар- 
маванне прозвішчаў сусед- 
ніх расейскіх губерняў. 

Выбар нашымі далё- 
кімі прашчурамі прозвішчаў 
ува многім быў звязаны з 
месцам пражывання, нава- 
кольным асяроддзем, рас- 
лінным іжывельным светам, 
з пэўным рамяством. Гэтая 
атаясамлівасць праглядва- 
ецца і на Случчыне, асаблі- 
ва ў вёсках, дзе да апошняга 
часу пражывала большасць 
жыхароў раёна. Напрыклад, 
у вёсках Паўстынь, Мера- 
шыно, Заграддзе, Папоўцы, 
заснаваных у свой час на 
грудках-узвышшах сярод 
неабсяжных балотаў, стала 
масавым прозвішча Жук - 
яго там і сёння носяць звыш 
60 сем'яў - мяркую па тэле- 
фоннаму даведніку, хоць не 
ўсе вяскоўцы маюць такую 
сувязь, а на самай справе іх, 
Жукоў, значна больш. Там 
жа ўслед ідуць “прывяза- 
ныя” да зямлі-матухны про- 
звішчы Салавей, Цвірка, 
Заяц, Лісок, Мароз, Гурба, 
Шпак, Альховік, Чыжык, 
Сініца. Аднак, як ні прыкра 
але многія беларусы ў свой 
час ды і цяпер лёгка падда- 
юцца на перайначанне сваіх 
прозвішчаў на расейскі, а то 
і ўкраінскі лад. Многія мае 
саслужыўцы па Балтфлоту 
не пярэчылі, калі іх прозвіш- 
чы заносілі ў спісы з канчат- 


кам на “о” -Цыбулько, Му- 


рашко, Бярозко, Цярэшко, 
Шышко і г. д. Пазней, ужо 
стаўшы цывільнымі людзь- 
мі, а некаторыя і начальні- 
камі ў гарадах і вёсках, на 
дзвярах сваіх кабінетаў 
вывешвалі шыльды з па- 
добнымі “пераліцоўкамі”. 

У людзей простага 
стану, мяркуючы па сель- 
скіх АТС, лепей захавалася 
прывязанасць да сваіх “ка- 
ранёў”. Па Гацукоўскай 
АТС прозвішча Дубовік 
упамінаецца 18 разоў, Ка- 
ляда- 15. У вялікіх вёсках 
Ленькі, Покрашава з дзеся- 
так вяскоўцаў пэўна ж не 
крыўдуюць на нашчадкаў 
за выбар прозвішча Кобель, 
не кажучы пра такія, як Ліс, 
Каток, Ручан, Сечка, Сіт- 
нік. А ў сёсцы Вясея пры- 
жылося прозвішча Троцкі, 
якое ў 30-я гады людзі ба- 
яліся вымаўляць услых, 
памятаючы аб небезвядо- 
мым ворагу Сталіна - Троц- 
кім, які ў Леніна быў праваю 
рукой у гады грамадзян- 
скай вайны. Дык вось, у 
Вясеі Троцкіх аж восем се- 
м'яў і ніхто з іх не спрабаваў 
перайначыць - сваё савец- 
кае і антысавецкае адразу 
прозвішча! 

Шмат у раёне у се- 
льскай мясцовасці сем'яў з 
прозвішчамі Калядка, Каля- 
да, вытокі якіх ідуць ад 
хрысціянскіх, а, магчым і 
дахрысціянскіх беларускіх 
святаў. 

І тым не менш занад- 
та шмат яшчэ прозвішчаў з 
украінскай канцоўкай - 
Шышко, Вітко, Маляўко, 
Лешчанко, Макаранко, Гур- 
ко і г. д., іх і ў новыя паш- 
парты заносяць без замены 
на наш, беларускі лад. 

А зазірнеце на над- 
магільныя помнікі ў вёсках 
- там, за рэдкім выклю- 
чэннем, эпітафіі нябожчы- 
кам выбіваюць на расейскай 
мове - як і дзвесце гадоў 
таму, калі па волі царквы 
лічылася, што ўсякі права- 
слаўны беларус - гэта рускі 
чалавек, служба ў храмах 
вялася і вядзецца цяпер на 
адной мове - рускай. Тое 
самае назіраецца з белару- 
самі-католікамі, пасля смер- 
ці ставілі помнікі з эпітафіяй 
на польскай мове, хоць 
большасць на ёй пры жыцці 
і не размаўляла. Дарэчы, на 
гарадскіх могілках паблізу 
вёскі Селішча, дзе пахавана 
ўжо не адна тысяча нябож- 
чыкаў, толькі на магіле 
аднаго з іх эпітафія выбіта 
па-беларуску. 

Дзе, ў якой іншай 
краіне свету можна ўба- 
чыць падобнае? І хочацца 
сказаць: шаноўныя грама- 
дзяне, не саромейцеся вы- 
маўляць і заносіць у даку- 
менты свае, на помнікі па- 
мёрлым свае адвечныя проз- 
вішчы, як гучалі яны ў 
дзядоў-прадзедаў. Давайце 
будзем заставацца сабою, 
паважаць прозвішчы гэтак 
жа, як і родную мову, так 
доўга дзяржавай і ўсімі “не- 
дагледжаную”" і падзабы- 
тую, бо без яе мы - не на- 
цыя, а натоўп, якому нака- 
навана выраджэнне, як ста- 
ражытным скіфам і хаза- 
рам. 

Міхась Тычына, г. Слуцк. 

Свята гонару і мужнасці 


Кожны чалавек каштуе роўна столькі, 


працягваецца ў досведзее наступных пакаленняў. 


140 гадоў таму ля 
вёскі Мілавіды (Баранавіцкі 
раён) адбылася найвялікшая 
бітва падчас вызвольнага 
паўстання 1863 г. на Бела- 
русі. Гэтую барацьбу ўзна- 
чаліў слаўны сын беларус- 
кага народа Кастусь Калі- 


ноўскі, якога ваяры ласкава 
называлі “кароль Літвы” 
(Літвою ў тыя часы называ- 
лі заходнюю і цэнтральную 
Беларусь). Паўстанцы ма- 
рылі, што стануць гаспада- 
рамі на сваёй зямельцы, што 
іх Бацькаўшчына будзе не 
паўночна-заходняй правін- 
цыяй царскай Расіі, а воль- 
най і дэмакратычнай краі- 
най. 

З нагоды гэтай слаў- 
най даты ў нашай гісторыі 
22 траўня 2003 г. у ваколі- 
цах Мілавідаў адбыўся свя- 
точны мітынг. На свяце 
гонару і мужнасці рэй вяла 
дырэктарка Мілавідскай 
СШ Марына Фёдараўна 
Прымшыц. Яна адзначыла 
важнасць гэтай падзеі ў 
гісторыі нашай краіны і 
заклікала прысутных выву- 
чаць і любіць родную гіс- 
торыю. Старшыня Мілавід- 
скага сельскага савету Аля- 
ксандр Васільевіч Шавель 
расказаў аб рэстаўрацый- 
ных работах мілавідскіх 
помнікаў, якія прыйшлі ў 


Шыльда на школе імя А. Лянкевіча ў Мілавідах 


Д. Ійеш. 


заняпад ці былі апаганены 
манкуртамі. Ён выказаў 
шчырую падзяку дырэктару 
Баранавіцкага завода сан- 
тэхнічных і электратэх- 
нічных дэталяў Гулюку 
М.Ф. за фінансавую і матэ- 
рыяльную дапамогу ў аку- 


Падчас свята 


льтурванні і ўшанаванні 
гэтых святых для ўсіх нас 
мясцін. 

Настаўніца гісторыі 
і загадчыца школьнага му- 
зея імя К. Каліноўскага 
Мілавідскай СШ Наталля 
Эдуардаўна Семяновіч рас- 
казала пра іыя падзеі на 
мілавідскай зямлі, якія ад- 
быліся 140 гадоў гаму. Яна 
паведаміла, шго ў сярэдзіне 
траўня 1863 г. гут, у Мі- 
лавідскім лесе, паблізу ша- 
шы Берасце-Бабруйск, са- 
браліся Слонімскі, Ваўка- 
выскі, Гарадзенскі, Нава- 
градскі, Пружанскі паўстан- 
цкія аддзелы (усяго каля 800 
чалавек). 2] траўня лагер 
паўстанцаў інспектаваў 
Кастусь Каліноўскі. Каман- 
даванне аб'яднанымі сіламі 
ўсклаў на сябе Аляксандр 
Лянкевіч (інсургенты назы- 
валі яго наш “Ляндар”). У 
1995 годзе Мілавідскай СШ 
было прысвоена імя А. Лян- 
кевіча, аднаго з самых яркіх 
патрыётаў Беларусі. На 
задушэнне паўстання цар- 





скія ўлады кінулі войскі са 
Слоніма (З роты пяхотнага 
палка з гарматамі і кавале- 
рыяй). Кіраваў карным ад- 
дзелам падпалкоўнік Бул- 
гарын. 22 траўня 1863 г. 
расійскія войскі з розных 
бакоў атакаваллі лагер. Бой 
цягнуўся амаль цэлы дзень, 
але паўстанцы вытрымалі 
ўсе атакі рускіх салдат. 
Хутка на дапамогу царска- 





му войску падаспелі яшчэ 2 
роты пяхотнага палка з 
Нясвіжа. Назаўтна карнікі 
аднавілі наступленне, але 
паўсганцы да гэтага часу 
пакінулі Мілавідскі лагер і 
разышліся ў розныя бакі, каб 
весці партызанскую бараць- 
бу. Усе прысутныя на мі- 
тынгу ўважліва слухалі і 
глядзелі наўкол, быццам бы 
гэтыя падзеі 140 гадовай 
даўніны адбываюцца перад 
іх вачыма. 

Далей слова трымаў 
старшыня Баранавіцкай 
Рады Таварыства беларус- 
кай мовы імя Францыска 
Скарыны Віктар Сырыца. 
Ён прадставіў баранавіцкіх 
гасцей свята - сяброў ТГава- 
рыства беларускай мовы, 
Фонду імя братоў Луцке- 
вічаў, Баранавіцкай гарад- 
ской арганізацыі Беларус- 
кай сацыял-дэмакратычнай 
партыі (Народная Грамада). 
Шкода, але ніхто з афіцый- 
ных гарадскіх ці раённых 
уладных структур не пажа- 
даў прысутнічаць на гэтым 
мерапрыемстве. Толькі З 
супрацоўнікі ДАІ маўкліва 
глядзелі на тое, што адбы- 
валася вакол іх. В. Сырыца 
падкрэсліў, што кроў, пралі- 
тая за свабоду Бацькаўш- 
чыны, становіцца святой. І 
каб захаваць гістарычную 
пераемнасць пакаленняў, 
мы павінны шанаваць гэ- 
тую святую мясціну, якую 
падчас імпрэзы асвяціў пра- 
васлаўны святар - айцец 
Сергій. Свята завяршылася 
выкананнем вершаў у гонар 
“Яські - гаспадара з-пад 
Вільні", патрыятычнай пес- 
няй і ўскладаннем кветак. 


Затым удзе- 
льнікі свята прай- 
шліся па вуліцы 
Паўстанцаў, на- 
ведалі музей Кас- 
туся Каліноўскага 
ў Мілавідскай СШ. 
Вучаніца 10 кл. Хі- 
трык Вольга па- 
драбязна расказала 
нам аб усіх экспа- 
натах і дакумен- 
тах, прысвечаных 
касінерам К. Калі- 
ноўскага. Падзяка- 
ваўшы гаспадарам 
за цудоўнае мера- 
прыемства і гас- 
цінны прыём, мы 
паехалі дамоў. 

А 23 траўня 
2003 г. у Цэнтраль- 
най бібліятэцы імя 
В. Таўлая адбы- 
лася яшчэ адна ўрачыс- 
тасць з нагоды Мілавід- 
скай бітвы. Тут былі пад- 
ведзены вынікі агульна- 
гарадской віктарыны, пры- 
свечанай К. Каліноўскаму і 
яго інсургентам. Перамож- 
цамі віктарыны сталі: вайс- 
ковы пенсіянер Мікалай 
Шастак, вучань Крыво- 
шынскай СШ Міхась Са- 
лодкі і студэнт Баранавіц- 

Адрэстаўраваныя помнікі пад Мілавідамі: 
1913 г., 1933 г., 1990-я гады 


кага эканамічна-юрыдыч- 
нага тэхнікума Аляксандр 
Панкратаў. Навучэнцы Ба- 
ранавіцкага ліцэя Ле І над- 
звычай урачыста і патрыя- 
тычна прачыталі вершы, 
услаўляючыя Мілавідскую 
бітву і Кастуся Каліноў- 
скага. 


Наш “кароль Літвы” 
пражыў усяго 28 1алоў, але 


пакінуў нам вялікую духоў- 
ную спадчыну. Толькі тады 
чалавек шчаслівы, вучыў 
Каліноўскі, калі ён свабод- 
ны. Дык дамагаймася гэтай 
свабоды. 


Старшыня 
Баранавіцкай Рады 
Таварыства беларускай 
мовы імя Ф. Скарыны 
Віктар Сырыца. 

Даніна павагі Песняру - “Песнярок” 


Увага да творчай 
спадчыны ансамбля " Песня- 
ры” і яго кіраўніка Уладзі- 
міра Георгіевіча Мулявіна 
апошнім часам узрасла. 
асабліва пасля заўчаснай 
смерці Песняра. Беларусь на 
сваім досведзе зведала фе- 


номен узрыўнога росту ці- 
каўнасці да пасмяротнай 
спадчыны аднаго са сваіх 
яскравых талентаў. 

Цяпер з'яўляюцца но- 
выя прыхільнікі “Песняроў”, 
якія распавядаюць самыя 
неверагодныя байкі з жыцця 
зоркі, выдаюцца кантра- 
фактныя дыскі і расшуква- 
юцца ў архівах забыгыя 
музычныя кінастужкі, ства- 
раюцца сайты, прысвеча- 
ныя творчасці ансамбля і іх 
песням. На іх можна пазна- 
ёміцца з невядомымі фак- 
тамі з жыцця беларускіх 
знакамітасцяў... 

На гэтай хвалі ўвагі 
да “песняроўскай” творчас- 
ці вельмі цікавым падаецца 
старонка біяграфіі ансамбля 
пад умоўнай назвай “Песня- 
ры” і беларускі рок-рух”. 

Цікава, што Уладзі- 
мір Мулявін даволі кры- 
тычна ставіўся да творчасці 
сваіх больш маладых рок- 
калегаў. У адным са сваіх 
інтэрвію “Музычнай газе- 
це” Уладзімір Георгіевіч 
даводзіў чытачам наступ- 
нае: “Мна давялося некалькі 
раз слухаць вялікую коль- 
касць беларускіх гуртоў. 
Адзін раз на канцэрце 
“Песнярок” ў Менску ў 
парку імя Янкі Купалы і 
другі раз на “Рок-карана- 
цыі” давялося ўсё паслу- 


Заснавальнік: 


ТБМ імя Францішка Скарыны. 


Пасведчанне аб рэгістрацыі: 
Ле 83 ад 28 чэрвеня 1996 г, 


Адрас рэдакцыі: 


хаць. І ўзровень - не гала- 
савы, а менавіта інстру- 
ментальны - у іх больш ці 
менш прымальны. Але па- 
казваць гэта за мяжою не- 
льга, таму што гэта всльмі 
слаба”. 

І ў той жа час У. Му- 


лявін прызнаваў поспехі 
беларускіх рок-музыкан- 
таў. Там жа ён адзначыў 
гурт “Палац”: “Я быў на іх 
сольным канцэрце, яны 
даюць каласальную экспрэ- 
сію. Я атрымаў задаваль- 
ненне ад канцэрта" (“Му- 
зычная газета” Ле 50, 1990 
г). 

Відавочна, што У. 
Мулявін быў неабыякавым, 
хоць і строгім да выка- 
наўцаў беларускай рок- 
музыкі. Маладыя беларус- 
кія рокеры, таксама, плацілі 
Песняру ўзаемнасцю: за- 
прашалі ў якасці ганарова- 
га госця на “Рок-карана- 
цыю” ў 1999 годзе, кара- 
навалі яго ў намінацыі 
“Музыка Міленіюму”. Але 
да гэтага ў 1997 годзе, з 
дапамогай выдавецкай фір- 
мы “Пай Рэкарз”, беларус- 
кімі рок-музыкамі быў запі- 
саны і выдадзены трыб'ют 
(нагадем, слова з англійскай 
мовы, якое значыць “даніна 
павагі") з апрацоўкамі пе- 
сень ансамбля “Песняры”. 
На яго гукавых дарожках 
былі зафіксаваныя такіе 
вядомыя творы, як “Скажы 
мне, Ганулька” (В. Мулявін, 
І. Лучанок - Я. Купала), 
беларускія народныя песні 
“Хлопец пашаньку пахае”, 
“Касіў Ясь канюшыну” і г. 
д. Кожны са слухачоў гэ- 


220005, г. Менск, вул. Румянцава, 13. 


Адрас для паштовых адпраўленняў: 


231300, г. Ліда-2, п/с 7. 


Е-тай: пэ іфаТіпеуо.егойпо.бу 

тага рарытэтнага дыска 
можа дакладна ўспомніць 
тое, як гучыць гая ці іншая 
кампазіцыя "Песняроў" у 
аўтэнтычных мулявінскіх 
апрацоўках. 

Але што ж насчакала 
на гэтым трыб'юце? Першае 


пасса іб 





2 вельмі цікавыя стыліс- 
гычныя распрацоўкі ды эЭкс- 
перыменгы музыкаў, якія 
вельмі сур'ёзна паставіліся 
да ўдзелу ў гэтым праекце. 
Так сур'ёзна, што для многіх 
каманд “Песнярок” стаўся 
самай значнай вехай ў іх 
біяграфіі і самым значным 
унёскам у беларускую ку- 
льтуру. Напрыклад, цяпер 
нават цяжка ўявіць, што 
Аляксей Шэдзька можа спя- 
ваць на вершы Пятруся 
Броўкі. Бо хоць да гэтага 
музыка і звяртаўся да бе- 
ларускага фальклору (ак- 
цыя “Беларускі рок вітае 
незалежнасць”), але ў да- 
лейшым прынцыпова грэба- 
ваў беларускім словам. Але 
яго апрацоўка “Александ- 
рыны” (сумесная з Пітам 
Паўлавым) гучыць вельмі 
пранікнёна і арганічна. Тое 
ж можна казаць і пра гурты 
“Пані Хіда”, “Гре ЗіоКе5", 
“Отраженне” ... 

Другое. Для некато- 
рых выканаўцаў праект даў 
пэўны досвед працы з бела- 
рускім словам. Маем на 
ўвазе творчасць гурта «Не- 
йра Дзюбель» альбо Валіка 
Грышко. Таму вельмі ціка- 
ва сёння слухаць ў іх выкан- 
ні і «Волагду», і лірычную 
беларускую народную пес- 
ню «Што за месяц», маючы 








Язэп Палубятка, 


Алесь Петрашкевіч, Людміла Піскун, 
Уладзімір Содаль, Станіслаў Суднік, 


Павел Сцяцко, Алег Трусаў. 


Рэдактар Станіслаў Суднік 
Рэдакцыйная калегія: 
Алена Анісім, Вадзім Болбас, 
Міхась Булавацкі, Людміла Дзіцэвіч, 
Ірына Марачкіна, Леакадзія Мілаш, 


на ўвазе сённяшнія даволі 
пераканаўчыя прыклады 
беларускамоўнай творчас- 
ці. 

Акрамя прыкладаў 
адносін да творчасці «Пес- 
няроў», роднай мовы нас 
цікавіць і тое, якой стылі- 
стычнай палітрай карыста- 
ліся беларускія музыкі для 
стварэння праекту «Песня- 
рок». Сапраўды, на дыску 
можна пачуць даволі шмат 
кавераў, аранжыраваных і ў 
стылістыцы гранжу 
(«М.К.М.»: “Я паствіў коні- 
ка”), у огі4-тузіс (“Троіца”: 
“Рэчанька”), кантры-біту 
(“Пані Хіда”: “Хлопец па- 
шаньку пахае”), фолк-блю- 
зу (“Крама”: “Скажы мне, 
Ганулька”), а таксама ап- 
рацоўкі ў поп-рокавым кі- 
рунку (“Ляпіс Трубяцкой” 
“За полчаса до весны”) і 
теіа!-стылістыцы (“Тар- 
нада”: “Касіў Ясь канюшы- 
ну”)... 

Усе гэтыя музычныя 
формы, зафіксаваныя на 
трыб'юце “Песнярок” сёння, 
роўна праз пяць гадоў пасля 
яго выхаду, уяўляюць са- 
бою надзвычайную ціка- 
васць для меламанаў, калек- 
цыянераў і музычных кры- 
тыкаў. Бо першы беларускі 
трыб'ют ніколі не абнаў- 
ляўся, ягоны наклад хутка 
стаўся фанаграфічнай рэд- 
касцю. Таму паўстае па- 
грэба ў перавыданні гэтага 
цікава артэфакту сучаснай 
беларускай культуры. Тым 
больш, што многія бела- 
рускія рок-музыкі яшчэ бу- 
дуць вучыцца ў Песняра 
ашчадным адносінам да 
беларускага слова і меласу. 
Як, напрыклад, вядомы бе- 
ларускі рок-выканаўца Змі- 
цер Вайцюшкевіч, які ад- 
значаў: “Уладзіміра Георгі- 
гвіча Мулявіна я лічу вы- 
датным чалавекам, дзеячам 
Беларускага Адраджэння. І 
хоць творчы ўзлёт “Песня- 
роў" прыйшоўся на савецкія 
часы, музыкі шмат што 
трансфармавалі і рабілі гэта 
прафесійна. Я лічу сябе, у 
нейкім сэнсе, прадаўжаль- 
нікам іх меладычных тэм, 
мулявінска-песняроўскай 
філасофскай ідэі, якая ў той 
момант толькі нараджалася 
і дала падставы для нашай 
сённяшняй працы” (“Літара- 
тура і мастацтва” 7. 12. 
2001 г.). Думаю, што пад 
гэтымі словамі падпішыцца 
кожны музыка, які жадаў бы 
ствараць сапраўдную музы- 
ку сучаснасці, дапамагаць 
беларускай культуры заха- 
ваць лепшыя свае нацыя- 
нальныя рысы ў будучым. 
Трыб'ют “Песнярок”--адна 
са ступенек да такога разу- 
мення спадчыны Мулявіна, 
як пачынальніка беларускай 
рок-традыцыі. 


Анатоль Мяльгуй. 

На белых аблоках сноў 


(З нагоды новай кнігі вершаў Дануты Бічэль) 


Паэты -- Богавы людзі. Паэты --- святыя людзі. 
Нашы паэты, як дзеці: наіўныя, даверлівыя, шчырыя... 

Мы жывем у краіне грэшнікаў і крывадушнікаў. У 
нас, скажам, патрыётамі называюць тых, хто ігнаруе мову. 
А ўладная ідэалогія заклікае любіць сваю краіну без роднай 
мовы!!! І такіх людзей і ідэолагаў становіцца ўсё больш і 
больш. Дзе ж паратунак? Толькі ў паэзіі. Наша паэзія --- 
наш суверэнітэт, наша незалежнасць. Наша паэзія -- наша 
малітва, наша святыня, наш храм. Сведчанне гэтаму -- 
новы зборнік вершаў Дануты Бічэль. 

Данута Бічэль... Рука гэтак і прагне накрэсліць 
працяг яе колішняга двайнога прозвішча -- Данута Бічэль- 
Загнетава. Але паэтка даўно ўжо вызвалілася ад другой 
часткі свайго прозвішча. Гэтак жа яна вызвалілася ад усіх 
знакаў прыпынкаў і нават ад вялікіх літараў. Пакінула іх 
толькі для святых слоў. Усе астатнія словы ў яе роўныя. 
Уладарны толькі дух слова. Яно для ўсіх нас наш Бог. То 
зойдзем у святы храм разняволенага Дануцінага Слова. 


шнурую словы ў шнурочак 
так посна так нескаромна 
таму мне светлыя ночы 

што цёмнаму ноччу цёмна 


іду разоркай начною 

як зорка да вадапою 

ідзе дарога ў бяссмерце 
на гэтым на гэтым свеце 


пакуль шнурую шнурочкі 
з сабой іду сабе ў прочкі 
сухія думкі ламаю 

ламаць з кім хлеба не маю 


ж 


ж 


не замучыце неба грамамі 

не закурыце неба дымамі 

не задыміце і цыгарэтамі 

не застрэліце неба ракетамі 

не захопіце неба і танкамі 

не затопчаце дзікімі танцамі 

ні сваімі пампезнымі святамі 

ні сваімі дарамі багатымі 

Зямля наша стогне ад грахоў. Яна запляваная 

курцамі і п'яніцамі, зняважана крывадушнікамі і пярэвя- 


ратнямі: 
зацвіла ў азерцы лілея 
ад лілеі далеч святлее 
туліць лілею 


святы Антоні 
туліць Дзіцятка Святое 


як азёрны квет у трысці 
як мне быць куды мне ісці 
каб нікога не зачапіць ...., 


не чарніць 


у чыстай да дна чысціні 


“Як мне быць, куды мне ісці” -- пытаецца паэтка. 
І сама ж адказвае: “Да чысціні! У чысціню!" Але пакуль 
людскі грэх на зямлі множыцца, паэтка паглядае на неба, у 
неба, на белыя аблокі. Гармонія ёй пакуль бачыцца толькі 


ў снах ды ў слове. 
была я лёгкай 

як белы птах 
тады я лётала ў снах 
чыстай была, 

як белы анёл 
у снах не ўпала на дол 


была я грэшнай, 
ведзьмай была 
лётаць у снах я магла 
маланкай з громам 
у буры слоў 
гарэла і лётала зноў 


цяпер жыццё святое ў мяне 
цяпер я лётаю ў сне 

не ў вырай лячу, а лячу дамоў 
на белых аблоках сноў 


Сваю этапную кніжачку Данута Бічэль выдала ў 
серыі бібліятэкі часопіса “Вера”. У выдавецкай анатацыі 
пра Дануцін зборнік вершаў “На белых аблоках сноў” 
сказана: “Кніга духоўных вершаў аб шчасці яднання з 
праўдай Хрыстовай, якую нясуць Яго пасланнікі па дарогах 
сусвету, аб шчасці наведвання святых месцаў і месцаў 
аб'яўлення Маці Божай, аб шчасці далучэння да хрысці- 
янскай супольнасці вялікіх святых у самым пачатку 


беларускай малітвы”. 


Да гэтага трэба хіба дадаць, што і ўся ранейшая 
Дануціна паэзія глыбока духоўная. 
мой ціхі, Пане, маё адхланне ва ўсіх раслін пачвараў 


прашу ў Цябе даравання 
дарую ўсім 

хто крыўдзіць да болю 
дзеля Тваёй любові 


Падпісны індэкс: 63865. 





стварэнняў 
сама прашу прабачэння 
прашу прабачыць 
, маё абурэнне 
дзеля майго збаўлення 


Шчыра -- Уладзімір Содаль. 


Аўтары цалкам адказныя за падбор 
і дакладнасць прыведзенай інфармацыі 





